

دنیا کی محبت کی مذمت

28-March-2019



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)

ہر مبلغ بیان کرنے سے پہلے کم از کم تین بار پڑھ لے

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ أٰلِكَ وَ أَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ أٰلِكَ وَ أَصْحَابِكَ يَا نُورَ اللَّهِ

درو پاک کی فضیلت

پیارے آقا صَلَّی اللہُ عَلَیْہِ وَاٰلِہٖ وَسَلَّم کا فرمانِ رَحمتِ نشان ہے:

مَنْ صَلَّى عَلَيَّ مِائَةً كَتَبَ اللَّهُ لِيَّ بِرَاءَةً مِّنَ النَّفَقِ وَبِرَاءَةً مِّنَ النَّارِ وَأَسْكَنَهُ اللَّهُ يَوْمَ الْقِيَامَةِ
 مَعَ الشُّهَدَاءِ

یعنی جو شخص مجھ پر سو (100) مرتبہ دُرودِ پاک پڑھے گا اللہ پاک اُس کی دونوں آنکھوں کے درمیان لکھ دے گا کہ یہ شخص نفاق اور جہنم کی آگ سے آزاد ہے اور اُسے بروزِ قیامت شہیدوں کے ساتھ رکھے گا۔ (معجم اوسط، من اسمہ محمد، ۲۵۲/۵، حدیث: ۷۲۳۵)

صَلُّوْا عَلَيَّ الْحَبِيبِ! صَلَّی اللہُ عَلَیْ مُحَمَّدٍ

پساری پساری اسلامی بہنو! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتی ہیں۔ فرمانِ مُصَطَفٰی صَلَّی اللہُ عَلَیْہِ وَاٰلِہٖ وَسَلَّم ”ثِيَابُ الْمُؤْمِنِ خَيْرٌ مِنْ عَمَلِهِ“ مُسْلِمَانِ كِي نِيَّتِ
 اُس کے عمل سے بہتر ہے۔ (مُعْجَمِ كَبِيْر، ۱۸۵/۶، حدیث: ۵۹۳۲)

مدنی پھول: نیک اور جائز کام میں جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

موقع کی مناسبت اور نوعیت کے اعتبار سے نیتوں میں کمی و بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور اُلٹنے سے بچوں گی۔ صَلُّوْا عَلَی الْحَبِیْبِ، اُذْکُرُوْا اللّٰهَ، تُوْبُوْا اِلَی اللّٰهِ و غیرہ سُن کر ثواب کمانے اور صدا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سَلَام و مُصَافَحَہ اور انفرادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلِّ اللّٰهُ عَلٰی مُحَمَّد

دنیا کو دنیا کیوں کہتے ہیں؟

شیخ طریقت، امیر اہلسنت، بانی دعوتِ اسلامی حضرت علامہ مولانا ابو بلال محمد الیاس عطار قادری رَضَوِی ضِیائی دَامَتْ بَرَکَاتُہُمْ الْعَالِیَہ اپنی کتاب ”نیکی کی دعوت“ کے صفحہ نمبر 260 پر نقل فرماتے ہیں: دُنیا کَالْعَوِیٰ مَعْنٰی (Meaning) ہے: ”قریب“ اور دُنیا کو دُنیا اِس لئے کہتے ہیں کہ یہ آخرت کے مقابلے میں انسان کے زیادہ قریب ہے یا اس وجہ سے کہ یہ اپنی خواہشات و لذات کے سبب دل کے زیادہ قریب ہے۔ (حدیقہ ندیۃ، 1/14)

دُنیا کیسے؟

حضرت سَیِّدُنَا عَلَامَہ بدر الدِّیْن عَیْنِی رَحْمَۃُ اللّٰهِ عَلَیْہِہ فرماتے ہیں: آخرت کے گھر سے پہلے تمام مخلوق

دُنیا ہے۔ (عمدۃ القاری، ۵۲/۱) لہذا اس اعتبار سے سونا، چاندی اور ان سے خریدی جانے والی تمام ضروری وغیر ضروری چیزیں دنیا میں داخل ہیں۔ (حَدِيثُ نَدِيَّةٍ، ۱۷۱)

کون سی دُنیا اچھی، کون سی قابلِ مذمت؟

پساری پساری اسلامی بہنو! یاد رہے! دنیاوی چیزوں کی تین قسمیں ہیں: (1) وہ دُنیاوی چیزیں جو آخرت میں ساتھ دیتی ہیں اور ان کا فائدہ موت کے بعد بھی ملتا ہے، ایسی چیزیں صرف دو ہیں: (1) علم اور (2) عمل۔ عمل سے مراد ہے: اخلاص کے ساتھ اللہ کریم کی عبادت کرنا۔ (2) وہ چیزیں جن کا فائدہ صرف دنیا تک ہی محدود رہتا ہے آخرت میں ان کا کوئی پھل نہیں ملتا جیسے گناہوں سے لذت حاصل کرنا، جائز چیزوں سے ضرورت سے زیادہ فائدہ اٹھانا مثلاً زمین، جائیداد، سونا چاندی، عمدہ کپڑے اور اچھے اچھے کھانے کھانا اور یہ دنیا کی قابلِ مذمت قسم میں شامل ہیں۔ (3) وہ چیزیں جو نیکیوں پر مدد دینے والی ہوں جیسے ضروری غذا، کپڑے وغیرہ۔ یہ قسم بھی اچھی ہے لیکن اگر صرف دنیا کا فوری فائدہ اور لذت مقصود ہو تو اب یہ دنیا مذمت کے قابلِ کہلائے گی۔ (احیاء الغلوم، کتاب ذم الدنیا، ۳/۲۷۰، ۲۷۱ ملخصاً)

صَلُّوْا عَلَی الْحَبِیْب! صَلَّی اللہُ عَلَی مُحَمَّدٍ

پساری پساری اسلامی بہنو! آئیے شیخ طریقت، امیر اہلسنت، بانی دعوتِ اسلامی حضرت علامہ مولانا ابوالبال محمد الیاس عطار قادری رضوی ضیائی کے رسالے ”جنتی محل کا سودا“ صفحہ نمبر 11 سے دُنیا کی حقیقت اور اس کی مذمت کے بارے میں 17 احادیثِ مبارکہ سنئے، چنانچہ

(1) پرندوں کی روزی

امیر المؤمنین حضرت سیدنا عمر فاروقِ اعظم رَضِيَ اللهُ عَنْهُ فرماتے ہیں: میں نے حُضُورِ نَبِيِّ كَرِيمٍ صَلَّى اللهُ عَلَيْهِ وَآلِهِ وَسَلَّمَ کو فرماتے سنا! اگر تم اللہ پاک پر ایسا تَوَكَّل (بھروسا) کرو جیسا کہ اُس پر تَوَكَّل (بھروسا) کرنے کا حق ہے تو تم کو ایسے رِزق دے جیسے پرندوں کو دیتا ہے کہ وہ (پرندے) صبح کو بھوکے جاتے ہیں اور شام کو شکم سیر (پیٹ بھر کر) لوٹتے ہیں۔ (تَزْمِيذِي، ۱۵۴/۴، حدیث: ۲۳۵۱)

حکیمُ الْأُمَّتِ حضرت مفتی احمد یار خان رَحْمَةُ اللهِ عَلَيْهِ فرماتے ہیں: حَقُّ تَوَكُّلٍ یہ ہے کہ فاعل حقیقی اللہ پاک کو ہی جانے۔ بعض نے فرمایا: کسب کرنا (رزقِ حلال کمانا اور) نتیجہ اللہ (کریم) پر چھوڑنا، حَقُّ تَوَكُّلٍ ہے۔ جسم کو کام میں لگائے، دل کو اللہ (کریم) سے وابستہ رکھے۔ تجربہ بھی ہے کہ اللہ پاک پر تَوَكُّل (بھروسا) کرنے والے بھوکے نہیں مرتے۔ خیال رہے! پرندے تلاشِ رِزق کے لیے آشیانے (گھونسے) سے باہر ضرور جاتے ہیں۔ ہاں! درختوں میں چلنے کی طاقت نہیں تو انہیں وہاں ہی کھڑے کھڑے کھاد، پانی پہنچتا ہے۔ کوئے کا بچہ انڈے سے نکلتا ہے تو سفید ہوتا ہے، اس کے ماں باپ اس سے ڈر کر بھاگ جاتے ہیں اللہ پاک اُس بچے کے منہ پر بھنگے (ایک قسم کے چھوٹے سے کیڑے) جمع کر دیتا ہے، یہ بچہ انہیں کھا کر بڑا ہوتا ہے، جب کالا پڑ جاتا ہے، تب ماں باپ آتے ہیں۔ (مرآة المناجیح، ۷/۱۱۳-۱۱۴، مرقات، ۱۵۹/۹، تحت الحدیث: ۵۲۹۹)

تَوَكُّل کسے کہتے ہیں؟

اعلیٰ حضرت، امامِ اہلسنت، مولانا شاہ امام احمد رضا خان رَحْمَةُ اللهِ عَلَيْهِ فرماتے ہیں: تَوَكُّل ترکِ اسباب (اسباب چھوڑنے) کا نام نہیں بلکہ اِعْتِمَادِ عَلَيِ الْاَسْبَابِ (اسباب پر اعتماد کرنے) کا تَرَكَ (یعنی چھوڑ

دینا) ہے۔ (فتاویٰ رضویہ، ۲۴/۳۷۹) یعنی اسباب ہی کی چھوڑ کر دنیا تو کُل نہیں ہے، تو کُل تو یہ ہے کہ اسباب پر بھروسہ نہ کرے۔

(2) دنیا اور اس کی سب چیزوں سے بہتر

رَحْمَتِ عَالَمٍ صَلَّى اللهُ عَلَيْهِ وَآلِهِ وَسَلَّمَ کا فرمان عالیشان ہے: جنت میں ایک کوڑے (یعنی چابک) جتنی جگہ دُنیا اور اس کی چیزوں سے بہتر ہے۔ (بخاری، ۳۹۲/۲، حدیث: ۳۲۵۰)

مشہور مُحَدِّث حضرت علامہ شیخ عبدالحق مُحَدِّث دِلَوِی رَحْمَةُ اللهِ عَلَيْهِ اِسْ حَدِيثِ پاك کے تحت ارشاد فرماتے ہیں: جنت کی تھوڑی سی جگہ دنیا اور اس کی چیزوں سے بہتر ہے۔ کوڑے یعنی چابک کا ذکر اس عادت کے مطابق ہے کہ سوار جب کسی جگہ اترنا چاہتا ہے تو اپنا چابک پھینک دیتا ہے تاکہ اس کی نشانی رہے اور دوسرا کوئی شخص وہاں نہ اترے۔ (اشعہ اللغات، ۴/۳۳۳)

حکیمُ الْأُمَّتِ حضرت مفتی احمد یار خان رَحْمَةُ اللهِ عَلَيْهِ فرماتے ہیں: کوڑے (یعنی چابک) سے مراد ہے وہاں کی تھوڑی سی جگہ۔ واقعی جنت کی نعمتیں دائمی ہیں۔ دنیا کی فانی، پھر دنیا کی نعمتیں تکالیف سے مخلوط (یعنی ملی ہوئیں) (اور) وہاں کی نعمتیں خالص، پھر دنیا کی نعمتیں (جبکہ) ادنیٰ وہ اعلیٰ، اس لیے دنیا کو وہاں کی ادنیٰ جگہ سے کوئی نسبت ہی نہیں۔ (مرآة المناجیح، ۷/۴۴۷)

(3) دنیا کے لئے مال جمع کرنے والے بے عقل ہیں

اُمُّ الْمُؤْمِنِينَ حضرت سَيِّدَتُنَا عَائِشَةُ صَدِيقَةُ طَيْبَةِ، طَاهِرَةِ، عَابِدَةِ، زَاهِدَةِ، عَفِيفَةِ رَضِيَ اللهُ عَنْهَا سے روایت ہے! نَبِيُّ الْاَكْرَمِ صَلَّى اللهُ عَلَيْهِ وَآلِهِ وَسَلَّمَ کا فرمانِ عبرت نشان ہے: دُنْيَا اُسْ كَا گھر ہے جس کا کوئی گھر نہ ہو اور اُسْ كَا

مال ہے جس کا کوئی مال نہ ہو اور اس کے لئے وہ جمع کرتا ہے جس میں عقل نہ ہو۔ (مَشْكَاهُ الْمَصَابِيحِ ۲۵۰/۲، حدیث: ۵۲۱۱)

(4) دُنیا میں مسافر بن کر رہو

حضرت سَیِّدُنَا عَبْدُ اللَّهِ بنِ عَمْرٍو رَضِيَ اللَّهُ عَنْهُمَا سے روایت ہے: حُضُورِ پَاک صَلَّى اللَّهُ عَلَيْهِ وَآلِهِ وَسَلَّمَ نے میرے کندھے پکڑ کر ارشاد فرمایا: دُنیا میں ایک اجنبی اور مُسافر بن کر رہو۔ حضرت سَیِّدُنَا ابنِ عَمْرٍو رَضِيَ اللَّهُ عَنْهُمَا فرماتے ہیں: جب تُو شام کرے تو آنے والی صُبح کا انتظار مت کر اور جب صُبح کرے تو شام کا انتظار نہ کر، حالتِ صِحّت میں بیماری کے لئے اور زندگی میں موت کے لئے تیاری کر لے۔ (بخاری، ۱/۳، ۲۲۳، حدیث: ۶۴۱۶)

(5) دشمنوں کا رُعب جاتا رہے گا

حضرت سَیِّدُنَا ثَوْبَانِ رَضِيَ اللَّهُ عَنْهُ سے روایت ہے: مدینے کے سلطان صَلَّى اللَّهُ عَلَيْهِ وَآلِهِ وَسَلَّمَ نے ارشاد فرمایا: قریب ہے کہ اُمّتیں تم پر ایک دوسرے کو ایسی دعوت دیں جیسے کھانے والے اپنے پیالے کی طرف۔ تو کوئی کہنے والا بولا: کیا اُس دن ہماری کمی کی وجہ سے ایسا ہو گا؟ فرمایا: بلکہ تم اُس دن بہت زیادہ ہو گے لیکن تم سیلاب کے میل کی طرح ایک سیل بن جاؤ گے (تم سیلاب کے پانی پر تنکوں کی طرح بہہ جاؤ گے یعنی تمہارے اندر جرأت و شجاعت اور قُوّت ختم ہو جائے گی)۔ اور اللہ پاک تمہارے دشمن کے دلوں سے تمہاری ہیبت (یعنی ڈر) نکال دے گا اور تمہارے دل میں سُستی اور کمزوری ڈال دے گا۔ کسی کہنے والے نے عرض کی: یا رسولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ! ”وُضُن“ کیا چیز ہے؟ فرمایا: دنیا کی حَیثیت اور موت سے ڈر۔ (ابوداؤد، ۱۵۰/۳، حدیث: ۴۲۹۷)

(6) دنیا کی محبت گناہوں کا سر ہے

حضرت سیدنا حذیفہ رَضِيَ اللهُ عَنْهُ روایت کرتے ہیں: میں نے سرکارِ مدینہ صَلَّى اللهُ عَلَيْهِ وَآلِهِ وَسَلَّمَ کو اپنے خطبے میں فرماتے سنا: دنیا کی محبت تمام گناہوں کا سر ہے۔ (مَشْكَاتُ الْمصابيح، ۲/۲۵۰، حدیث: ۵۲۱۲)

(7) آخرت کے مقابلے میں دنیا کی حیثیت

حضرت سیدنا مُسْتَوِرِ بْنِ شَدَادٍ رَضِيَ اللهُ عَنْهُ سے مروی ہے: اللہ پاک کے محبوب صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اللہ پاک کی قسم! آخرت کے مقابلے میں دنیا اتنی سی ہے جیسے کوئی اپنی اس انگلی کو سمندر میں ڈالے تو وہ دیکھے کہ اس انگلی پر کتنا پانی آیا۔ (مسلم، ص ۱۵۲۹، حدیث: ۲۸۵۸) حکیمُ الْأُمَّتِ حضرت مفتی احمد یار خان رَحْمَةُ اللهِ عَلَيْهِ فرماتے ہیں: یہ بھی فقط سمجھانے کے لئے ہے۔ حیاةُ الدُّنْيَا اور چیز ہے، حیاةُ الدُّنْيَا اور حیاةُ الدُّنْيَا کچھ اور یعنی دنیا کی زندگی، دنیا میں زندگی، دنیا کے لئے زندگی۔ جو زندگی دنیا میں ہو مگر آخرت کے لئے ہو دنیا کے لئے نہ ہو، وہ مبارک ہے۔ (مرآة المناجیح، ۳/۷)

(8) بکھیر کا مر اہو اچھ

حضرت سیدنا جابر رَضِيَ اللهُ عَنْهُ سے روایت ہے: رحمتِ عالم صَلَّى اللهُ عَلَيْهِ وَآلِهِ وَسَلَّمَ بکھیر کے مُردہ بچے کے پاس سے گزرے ارشاد فرمایا: تم میں سے کوئی یہ پسند کرے گا کہ یہ اسے ایک درہم کے عوض (بدلے) ملے؟ انہوں نے عرض کی: ہم نہیں چاہتے کہ یہ ہمیں کسی بھی چیز کے عوض (بدلے) ملے۔ تو ارشاد فرمایا: اللہ پاک کی قسم! دنیا اللہ پاک کے ہاں اس سے بھی زیادہ ذلیل ہے جیسے یہ تمہارے نزدیک۔ (مَشْكَاتُ الْمصابيح، ۲/۲۳۲، حدیث: ۵۱۵۷)

حکیمُ الْأُمَّتِ حضرت مفتی احمد یار خان رَحْمَةُ اللَّهِ عَلَيْهِ فرماتے ہیں: یعنی بکری کا مردار بچہ کوئی چار آنے میں بھی نہیں خریدتا کہ اس کی کھال بیکار اور گوشت وغیرہ حرام ہے، اسے کون خریدے! دنیا کے معنی ابھی عرض کر دیئے گئے، وہ یاد رکھے جاویں۔ صوفیائے کرام (رَحْمَةُ اللَّهِ عَلَيْهِمْ أَجْمَعِينَ) فرماتے ہیں: دنیا دار کو تمام جہان کے مُرشد (ہدایت دینے والے) ہدایت نہیں دے سکتے، تَارِكُ الدُّنْيَا (دنیا کو چھوڑنے والے) دیندار کو سارے شیاطین مل کر گمراہ نہیں کر سکتے، دنیا دار دینی کام بھی کرتا ہے تو دنیا کے لئے اور دیندار دنیاوی کام بھی کرتا ہے تو دین کے لئے۔ (مرآة المناجیح، ۷/۳)

(9) دنیا مچھر کے پر سے بھی ذلیل ہے

حضرت سَيِّدُنَا سَهْلُ بْنُ سَعْدٍ رَضِيَ اللَّهُ عَنْهُ روایت کرتے ہیں: نبی پاک صَلَّى اللَّهُ عَلَيْهِ وَآلِهِ وَسَلَّمَ کا ارشاد عبرت بنیاد ہے: اگر اللہ پاک کے نزدیک دُنْيَا کی حیثیت مچھر کے پر کے برابر بھی ہوتی تو وہ اس دُنْيَا سے کسی غیر مسلم کو پانی کا ایک گھونٹ بھی پینے کو نہ دیتا۔ (ترمذی، ۱۴۳/۳، حدیث: ۲۳۲۷)

(10) عبادت سے دُورِی کا وبال

حضرت سَيِّدُنَا مَعْقِلُ بْنُ يَسَارٍ رَضِيَ اللَّهُ عَنْهُ سے مروی ہے: رسولِ انور صَلَّى اللَّهُ عَلَيْهِ وَآلِهِ وَسَلَّمَ ارشاد فرماتے ہیں: تمہارا ربِّ کریم ارشاد فرماتا ہے: اے ابنِ آدم! تو خود کو میری عبادت کے لئے فارغ کر لے میں تیرے دل کو بے پروائی سے اور تیرے ہاتھوں کو رِزْق سے بھر دوں گا۔ اے ابنِ آدم! تو میری عبادت سے دُورِی اختیار نہ کر (ورنہ) میں تیرے دل کو محتاجی سے بھر دوں گا اور تیرے ہاتھوں کو دُنْيَاوی کاموں میں مصروف کر دوں گا۔ (مُسْتَدْرَكُ لِلْحَاكِمِ، ۴۶۳/۵، حدیث: ۷۹۹۶)

(11) دنیا کی مَحَبَّتِ بَاعِثِ نَقْصَانِ آخِرَتِ ہے

حضرت سیدنا ابو موسیٰ اشعری رَضِيَ اللهُ عَنْهُ سے روایت ہے: رسولِ پاک صَلَّى اللهُ عَلَيْهِ وَآلِهِ وَسَلَّمَ کا فرمانِ عبرت نشان ہے: جس نے دُنیا سے مَحَبَّت کی وہ اپنی آخرت کو نقصان پہنچاتا ہے اور جس نے آخرت سے مَحَبَّت کی وہ اپنی دنیا کو نقصان پہنچاتا ہے، تو تم باقی رہنے والی (آخرت) کو فنا ہونے والی (دُنیا) پر ترجیح دو۔ (مُسْتَدْرَكُ لِلْحَاكِمِ، ۴/۵، ۴۵۴، حدیث: ۷۹۶۷)

(12) ایک دن کی خوراک ہو تو۔۔۔۔۔

حضرت سیدنا عُبَيْدُ اللهِ بنِ مِحْصَنِ حَطَّيْ رَضِيَ اللهُ عَنْهُ سے روایت ہے: نبی کریم صَلَّى اللهُ عَلَيْهِ وَآلِهِ وَسَلَّمَ کا فرمانِ ذیشان ہے: تم میں جس نے اس حال میں صبح کی کہ اس کا دل مطمئن، بدن تندرست اور اس کے پاس ایک دن کی خوراک ہو تو گویا اُس کے لئے دُنیا جمع کر دی گئی ہے۔ (ترمذی، ۱۵۴/۴، حدیث: ۲۳۵۳)

(13) دُنیا لعنتی ہے

حضرت سیدنا ابو ہریرہ رَضِيَ اللهُ عَنْهُ سے روایت ہے: حضورِ پاک صَلَّى اللهُ عَلَيْهِ وَآلِهِ وَسَلَّمَ کا فرمانِ ذیشان ہے: ہوشیار رہو! دُنیا لعنتی چیز ہے اور جو دُنیا میں ہے وہ بھی لعنتی ہے سوائے اللہ پاک کے ذکر کے اور اُس کے جو رب کریم کے قریب کر دے۔ (ترمذی، ۱۴۴/۴، حدیث: ۲۳۲۹ ملقطاً)

(14) اللہ پاک بندے کو دُنیا سے پرہیز کرتا ہے

حضرت سیدنا محمود بن لُبَيْدِ رَضِيَ اللهُ عَنْهُ سے روایت ہے: نبی کریم صَلَّى اللهُ عَلَيْهِ وَآلِهِ وَسَلَّمَ کا فرمانِ عافیت نشان ہے: اللہ پاک اپنے بندے کو دُنیا سے اس طرح پرہیز کرتا ہے جس طرح تم اپنے مریض کو کھانے اور پینے کی چیزوں سے پرہیز کراتے ہو۔ (شُعَبُ الْإِيمَانِ، ۳۲۱/۷، حدیث: ۱۰۴۵۰)

(15) درہم کا بندہ لعنتی ہے

حضرت سیدنا ابو ہریرہ رَضِيَ اللهُ عَنْهُ سے روایت ہے: رسولِ اکرم صَلَّى اللهُ عَلَيْهِ وَآلِهِ وَسَلَّمَ کا فرمانِ عبرت نشان ہے: لعنتی ہے درہم و دینار کا بندہ۔ (ترمذی، ۱۶۶/۳، حدیث: ۲۳۸۲)

(16) حُبِّ مال و جاہ کی تباہ کاری

حضرت سیدنا کعب بن مالک رَضِيَ اللهُ عَنْهُ کہتے ہیں: رسولِ انور صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: دو بھوکے بھیڑیے جنہیں بکریوں میں چھوڑ دیا جائے وہ اتنا نقصان نہیں پہنچاتے جتنا کہ مال اور عزت کی لالچ انسان کے دین کو نقصان پہنچاتی ہے۔ (ترمذی، ج ۳، ص ۱۶۶، حدیث: ۲۳۸۳)

(17) دُنیا مومن کیلئے قید خانہ ہے

حضرت سیدنا ابو ہریرہ رَضِيَ اللهُ عَنْهُ نے کہا: نبی کریم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: دنیا مومن کیلئے قید خانہ اور غیر مسلم کیلئے جنت ہے۔ (مسلم، ص ۱۵۸۲، حدیث: ۲۹۵۶)

صَلُّوا عَلَى الْحَبِيبِ! صَلُّوا عَلَى مُحَمَّدٍ

دنیا ریت کی طرح ہے!

پساری پساری اسلامی بہنو! آپ نے سنا کہ بیان کردہ احادیثِ مبارکہ میں دنیا سے محبت کرنے والوں کی کیسی سخت مذمت (Condemnation) بیان کی گئی ہے، لہذا ہمیں چاہئے کہ ہم صرف دنیا کیلئے ہی نہ کوشش کرتی رہیں، آخرت کیلئے بھی نیکیاں جمع کریں کیونکہ دنیا کی مثال ریت کی طرح ہے، ریت کی جتنی بھی بڑی مٹھی بھر لی جائے آہستہ آہستہ ذرات کی صورت میں تمام ریت مٹھی سے نکل ہی

جاتی ہے اور بالآخر مٹھی خالی رہ جاتی ہے، ایسا ہی کچھ حال اس دھوکے باز دنیا کا ہے۔

موت کونہ بھولو

دنیا کے فتنوں سے خبردار کرتے ہوئے حُجَّةُ الْإِسْلَام حضرت سَیِّدُنَا امام محمد غزالی رَحْمَةُ اللَّهِ عَلَيْهِ ایک بزرگ کے حوالے سے لکھتے ہیں: اے لوگو! اس فارغ وَقْت میں نیک عمل کر لو اور اللہ پاک سے ڈرتے رہو۔ اُمیدوں پر خوش مت ہو جاؤ اور اپنی موت کونہ بھولو۔ دنیا کی طرف مائل نہ ہو جاؤ۔ بے شک یہ دھوکہ دینے والی ہے، دھوکے کے ساتھ بن سنور کر تمہارے سامنے آتی ہے اور اپنی خواہشات کے ذریعے تمہیں فتنے میں ڈال دیتی ہے۔ دنیا اپنی پیروی کرنے والوں کیلئے اس طرح سبقتی سنورتی ہے جیسے ڈلہن سبقتی ہے۔ دنیا نے اپنے کتنے ہی عشق کرنے والوں کو ہلاک کر دیا اور جنہوں نے اس سے اطمینان حاصل کرنا چاہا انہیں ذلیل و رُسوا کر دیا، لہذا اسے حقیقت کی نگاہ سے دیکھو کیونکہ یہ مصیبتوں سے بھرپور مقام ہے، اس کے پیدا کرنے والے نے اس کی مذمت کی، اس کا نیا پُرانا ہو جاتا ہے اور اسے چاہنے والا بھی مرجاتا ہے۔ اللہ پاک تم پر رحم فرمائے، غفلت سے بیدار ہو جاؤ اور اس سے پہلے نیند سے آنکھیں کھول لو کہ یوں اعلان کیا جائے: فلاں شخص بیمار ہے اور اس کی بیماری بہت زیادہ بڑھ چکی ہے، کیا کوئی دوا ہے؟ یا کسی ڈاکٹر تک جانے کی کوئی صورت ہے؟ اب تمہارے لیے حکیموں (اور ڈاکٹروں) کو بلا یا جاتا ہے، لیکن شفا ملنے کی اُمید ختم ہو جاتی ہے، پھر کہا جاتا ہے: فلاں نے وصیت (Will) کی اور اپنے مال کا حساب کیا ہے۔ پھر کہا جاتا ہے: اب اس کی زبان بھاری ہو گئی، اب وہ اپنے بھائیوں سے بات نہیں کرتا اور پڑوسیوں کو نہیں پہچانتا، اب تمہاری پیشانی پر پسینہ آ گیا، رونے کی آوازیں آنے لگیں اور تمہیں موت کا یقین ہو گیا، تمہاری پلکیں بند ہونے سے موت کا گمان یقین میں بدل گیا، زبان کانپ رہی ہے، تمہارے بہن بھائی رورہے

ہیں، تمہیں کہا جاتا ہے کہ یہ تمہارا فلاں بیٹا ہے، یہ فلاں بھائی ہے، لیکن تمہیں کلام کرنے سے روک دیا گیا ہے، تم بول نہیں سکتے، تمہاری زبان پر مہر لگ گئی جس کی وجہ سے آواز نہیں نکلتی، پھر تمہیں موت آگئی اور تمہاری رُوح اعضاء سے پوری طرح نکل گئی، پھر اسے آسمان کی طرف لے جایا گیا، اس وقت تمہارے بھائی جمع ہوتے ہیں، پھر تمہارا کفن لاتے ہیں اور تمہیں غسل دے کر کفن پہناتے ہیں۔ اب تمہاری عیادت کرنے والے خاموش ہو کر بیٹھ جاتے ہیں، تم سے حسد کرنے والے بھی آرام پاتے ہیں اور گھر والے تمہارے مال کی طرف مُتَوَجِّہ ہو جاتے ہیں۔ (احیاء العلوم، کتاب ذم الدنیا، بیان المواعظ فی ذم الدنیا و صفتہا، ۲۶۰/۳ ملتقطاً)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

8 مَدَنی کاموں میں سے ایک مَدَنی کام ”انفرادی کوشش“

پساری پساری اسلامی بہنو! موت اور قبر و آخرت کی تیاری کا جذبہ پانے کے لئے عاشقانِ رسول کی مَدَنی تحریک دعوتِ اسلامی کے مَدَنی ماحول سے وابستہ ہو جائے اور ذیلی حلقے کے 8 مَدَنی کاموں میں حصہ لے کر نیکی کی دعوت کی دھو میں مچا دیجئے۔ ذیلی حلقے کے 8 مَدَنی کاموں میں سے ایک مَدَنی کام ”انفرادی کوشش“ بھی ہے۔ آپ تمام اسلامی بہنوں کی بارگاہ میں مدنی التجا ہے کہ نئی نئی اسلامی بہنوں پر انفرادی کوشش کرتے ہوئے انھیں دعوتِ اسلامی کے مدنی ماحول سے منسلک کیجئے، مُعلِّمہ، مُبلِّغہ اور مُدَرِّسہ بنا کر دعوتِ اسلامی کا مَدَنی کام بڑھائیے۔ وہ اسلامی بہنیں جو پہلے آتی تھیں مگر اب نہیں آتیں، بالخصوص اُن پر انفرادی کوشش کر کے اُنہیں مَدَنی ماحول سے دوبارہ وابستہ کیجئے۔ شیخ طریقت، امیر اہلسنت، بانی دعوتِ اسلامی حضرت علامہ مولانا ابو بلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ ارشاد

فرماتے ہیں: دعوتِ اسلامی کا 99 فی صد مدنی کام انفرادی کوشش سے ممکن ہے، اَلْحَمْدُ لِلّٰہ انفرادی کوشش کی برکت سے کئی اسلامی بہنیں دعوتِ اسلامی کے مدنی ماحول سے وابستہ ہو چکی ہیں آئیے! آپ کی ترغیب و تحریص کے لئے انفرادی کوشش کی ایک مدنی بہار پیش خدمت ہے چنانچہ

گناہوں کے دلدل سے کیسے نکلی؟

ایک اسلامی بہن کے بارے میں آتا ہے کہ دعوتِ اسلامی کے مہکے مہکے مدنی ماحول سے وابستہ ہونے سے قبل وہ فکرِ آخرت سے غافل تھیں۔ اس گناہوں بھری زندگی سے نجات کی ترکیب یوں بنی کہ کسی نے شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ کی مایہ ناز تالیف ”فیضانِ سنت“ اور کچھ رسائلِ عطاریہ بطور تحفہ ان کے گھر بھجوا دیے۔ یوں انہیں ”فیضانِ سنت“ پڑھنے کی سعادت حاصل ہوئی۔ آسان اور عشقِ رسول کی خوشبوؤں سے بھر پور اس تحریر نے گویا ان کے اندر ایک نئی روح پھونک دی۔ جس کی برکت سے ان کے اخلاق و کردار اور عمل میں دن بدن تبدیلیاں ہونے لگیں۔ مزید کرم یہ ہوا کہ کچھ اسلامی بہنوں کی انفرادی کوشش کی برکت سے انہیں دعوتِ اسلامی کا مدنی ماحول میسر آگیا، جس کی برکت یہ ظاہر ہوئی کہ انہیں اپنی گناہوں بھری زندگی سے توبہ کی توفیق نصیب ہو گئی اور وہ اپنی قبر و آخرت کی بہتری کے لیے سنتوں بھری زندگی گزارنے میں مشغول ہو گئیں۔ امیر اہلسنت دَامَتْ بَرَکَاتُہُمُ الْعَالِیَہ کے فیوض و برکات حاصل کرنے کے لیے عطاریہ بھی بن گئیں۔ تادم تحریر علاقائی مشاورت کی ذمہ دار کی حیثیت سے دینِ متین کی خدمت کر رہی ہیں۔ (انوکھی کمائی، ص 21) "اگر آپ کو بھی دعوتِ اسلامی کے مدنی ماحول کے ذریعے کوئی مدنی بہار یا برکت ملی ہو تو آخر میں ذمہ دار اسلامی بہن کو جمع کروادیں۔"

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

نیک اعمال کی اہمیت

پساری پساری اسلامی بہسنو! افسوس! ہم فکرِ آخرت کرنے کے بجائے دنیا کی مَحَبَّت میں گم ہیں، اپنی زندگی پیسوں کے لین دین، خوبصورت اور عالیشان محلات میں گزارنا چاہتی ہیں، ذرا سوچئے تو سہی یہ چیزیں کب تک ہمارے کام آئیں گی؟ کیا یہ سب قبر میں ساتھ لے جائیں گی؟ کیا آخرت میں ان چیزوں کے بدلے نیکیاں مل جائیں گی؟ ہرگز نہیں! یہ بینک بیلنس، مال و دولت اور جائیداد وغیرہ سب اس دنیا میں رہ جائیں گے، قبر میں کچھ بھی نہ کام آئیں گے، وہاں اگر کام آئیں گے تو صرف نیک اعمال کام آئیں گے، منکر نکیر کے سوالات میں کامیابی دلوائیں گے تو نیک اعمال دلوائیں گے، قبر کی گھبراہٹ میں سکون و اطمینان کا سامان بھی نیک اعمال ہی کریں گے، قبر کی تنگی بھی نیک اعمال کی وجہ سے کشادگی میں تبدیل ہوگی، اندھیری قبر میں نیک اعمال ہی جگمگائیں گے، عذابِ قبر سے رکاوٹ بنیں گے تو نیک اعمال ہی بنیں گے اور صرف قبر کیا قبر کے بعد میدانِ محشر کی گرمی اور اس کی پیاس، پل صراط پر کامیابی سے گزرنے، حساب و کتاب اور جہنم کے عذاب سے بھی ہمارے نیک اعمال ہی نجات دلائیں گے، اس لیے نیک اعمال کی فکر کیجئے۔ چنانچہ

تین قسم کے دوست

پیارے آقا صَلَّی اللہُ عَلَیْہِ وَاٰلِہٖ وَسَلَّم نے فرمایا: مَیِّت کے ساتھ تین چیزیں جاتی ہیں: (1) اس کے گھر والے (2) اس کا مال اور (3) اس کا عمل۔ پھر دو چیزیں واپس لوٹ آتی ہیں جبکہ ایک اس کے ساتھ باقی رہتی ہے۔ گھر والے اور مال لوٹ آتے ہیں جبکہ اس کا عمل اس کے ساتھ جاتا ہے۔ (بخاری، کتاب الرقاق، باب سكرات الموت، ۲/۲۵۰، حدیث: ۶۵۱۴) جبکہ حضرت سیدنا ابو ہریرہ رَضِيَ اللهُ عَنْهُ سے روایت

ہے: جب کوئی شخص مر جاتا ہے تو فرشتے کہتے ہیں: مَا قَدَّمَ لِعَيْنِي اس نے آگے کیا بھیجا؟ اور لوگ پوچھتے ہیں: مَا خَلَّفَ لِعَيْنِي اس نے پیچھے کیا چھوڑا؟ (شعب الایمان، باب فی الزهد وقصر الامل، حدیث: ۱۰۲۷۵، ۳۲۸/۷) یعنی مرتے وقت وارثین (مہنت کے مال کے حق دار) تو چھوڑے ہوئے مال کی فکر میں ہوتے ہیں کہ کیا چھوڑے جا رہا ہے؟ اور جو فرشتے رُوح قَبَض کرنے (یعنی نکالنے) کے لیے آتے ہیں وہ اعمال و عقائد کا حساب لگاتے ہیں۔ (مرآة المناجیح، ۲/۴۹)

پیاری پیاری اسلامی بہنو! عقلمندی کا تقاضا یہی ہے کہ ہم دنیا اور اس کے سامان کی فکر چھوڑیں اور نیک اعمال کرنے میں مشغول ہو جائیں۔ جس مال و دولت کے لیے ہم زندگی صرف کرتی ہیں اس میں سے بھی صرف اتنا ہی ہمارا ہے جتنا ہم نے خرچ کر دیا۔ جو رہ گیا وہ ہمارا نہیں بلکہ حق داروں کا ہو گا۔ یاد رکھئے! اس پیسے نے کسی سے وفا نہیں کی، یہ واقعی ہاتھوں کا میل ہے، بالفرض اگر زندگی میں کروڑوں اربوں روپے جمع کر بھی لیے جائیں تب بھی ہم صرف اتنا ہی استعمال کر سکتی ہیں جتنا ہم کر سکیں۔ یوں سمجھئے! جیسے کسی کو خوب بھوک لگی ہو، سامنے بریانی کی دیگ پک رہی ہو، بریانی کی بھیننی بھیننی خوشبودل و دماغ کو اپنی طرف کھینچ رہی ہو، دل اس کی طرف مائل ہو، دل کر رہا ہو گا کہ ساری کی ساری دیگ کھالی جائے مگر دو تین پلیٹیں کھانا کھانے کے بعد مزید کھانے کی گنجائش نہیں رہتی۔ بسا اوقات ایسا بھی ہوتا ہے کہ پیٹ بھر جاتا ہے مگر دل نہیں بھرتا، دل کر رہا ہوتا ہے کہ اور کھائیں، بہت لذیذ بنا ہوا ہے مگر کھاتی نہیں ہیں، اس لئے کہ مزید کھانے کی گنجائش ہی نہیں رہتی، پیٹ بھر گیا ہے تو مزید کیسے کھایا جائے گا، بالکل اسی طرح اگر ہم بالفرض کروڑوں اربوں روپے جمع کر لیں مگر ان میں سے اتنا ہی کھائیں گی جتنے سے پیٹ بھرے گا۔ اسی طرح کپڑا بھی اتنا ہی استعمال کیا جائے گا جتنے سے ایک سوٹ بن جاتا ہے، الغرض دنیوی مال و دولت کے ڈھیر بھی جمع کر لئے جائیں تب بھی استعمال اتنا ہی کر پائیں گی جتنا ہم کر سکتی ہیں، باقی

سب کا سب ڈنیا میں رہ جائے گا۔ جیسا کہ

حدیثِ پاک میں ہے، نبی کریم صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: بندہ میرا مال میرا مال کہتا رہتا ہے حالانکہ اس کے مال کے صرف تین (3) حصے ہیں: ایک وہ جو کھا کر ختم کر دیا دوسرا وہ جو پہن کر پُرانا کر دیا اور تیسرا وہ جو کسی کو (راہِ خدا میں) دیا اور جمع کر لیا۔ اور اس کے علاوہ جو کچھ ہے سب ختم ہو جانے والا ہے اور اسے دوسرے لوگوں کے لئے چھوڑنے والا ہے۔

(مسلم، کتاب الزهد والرقائق، باب الدنيا سجن للمؤمن وجنة للكافر، ص ۱۲۱۰، حدیث: ۷۴۲۰)

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

مجلس مدنی عطیات بکس

پیاری پیاری اسلامی بہنو! اَلْحَمْدُ لِلّٰهِ عَاشِقَانِ رَسُولِ كِي مَدَنِي تَحْرِيكِ دَعْوَتِ اِسْلَامِي دُنْيَا بَهْرِ مِيں مَسْلَمَانُوں كُو نِيكِي كِي كَامُوں كِي طَرَفِ گَا مَزَن كِر رِهِي هِي اُور دَعْوَتِ اِسْلَامِي كِي تَحْتِ تَقْرِيْبًا 107 شَعْبِه جَات قَائِمِ هِيں، اِن مِيں سِي اِيك شَعْبِه ”مجلس مدنی عطیات بکس“ بھي هِي، اِس مجلس كِي اِسْلَامِي بَهَنُوں كَا كَام نِي مَدَنِي عَطِيَّاتِ بَكْس لُكْوَانَا، گھريلو صدقہ بکس مكنبۃ المدینہ كے بستوں پر رکھوانا، گھريلو صدقہ بکس كِي رِجِسٹرِيشَن بڑھانا، انفرادی كوشش كے مَدَنِي عَطِيَّاتِ بڑھوانا اور جن كِي طَرَفِ سِي زِيَادِه مَدَنِي عَطِيَّاتِ جَمْعِ هُوں اُن كِي حَوْصَلِه اَفْرَائِي كَرْنَا اُور نِه كَهْلَنِي وَا لِي مَدَنِي عَطِيَّاتِ بَكْسِ بَرِ وَقْتِ كَهْلُوَانَا هِي۔ اَللّٰهُ پَاكِ دَعْوَتِ اِسْلَامِي كِي تَمَامِ مَجَالِسِ كُو بَر كَتِيں عَطَا فَرَمَائِي۔ اَمِيْنِ بِجَاہِ النَّبِيِّ الْاَمِيْنِ صَلَّى اللهُ عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

پیاری پیاری اسلامی بہنو! بیان کو اختتام کی طرف لاتے ہوئے سنت کی فضیلت اور چند آداب بیان

کرنے کی سعادت حاصل کرتی ہوں۔ شہنشاہِ نبوت، مُصطفیٰ جانِ رحمت، صَلَّى اللهُ عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

بات چیت کرنے کی سنتیں اور آداب

آئیے! شیخِ طریقت، امیرِ اہلسنت دَامَتْ بَرَكَاتُهُمُ الْعَالِيَهُ کے رسالے ”101 مدنی پھول“ سے بات چیت کرنے کی سنتیں اور آداب سنئے: ☆ مسکرا کر اور خندہ پیشانی سے بات چیت کیجئے۔ ☆ اسلامی بہنوں کی دلجوئی کی نیت سے ان کے ساتھ مُؤدَّبانہ لہجہ رکھئے۔ ☆ چلا چلا کر بات کرنے سے حد درجہ احتیاط کیجئے۔ ☆ چاہے ایک دن کا بچہ ہو اچھی اچھی نیتوں کے ساتھ اُس سے بھی آپ جناب سے گفتگو کی عادت بنائیے۔ آپ کے اخلاق بھی اِنْ شَاءَ اللهُ عمدہ ہوں گے اور بچہ بھی آداب سیکھے گا۔ ☆ بات چیت کرتے وقت پردے کی جگہ ہاتھ لگانا، انگلیوں کے ذریعے بدن کا میل چھڑانا، دوسری اسلامی بہنوں کے سامنے بار بار ناک کو چھونانا یا کان میں انگلی ڈالنا، تھوکتے رہنا اچھی بات نہیں۔ ☆ جب تک کوئی اسلامی بہن بات کرے، اطمینان سے سنئے، بات کاٹنے سے بچئے نیز دورانِ گفتگو قہقہہ لگانے سے بچئے کہ قہقہہ لگانا سنت سے ثابت نہیں۔ بات کرتے وقت ہمیشہ یاد رکھئے کہ زیادہ باتیں کرنے سے ہیبت جاتی رہتی ہے۔ ☆ کسی اسلامی بہن سے جب بات چیت کی جائے تو اس کا کوئی صحیح مقصد بھی ہونا چاہیے اور ہمیشہ اس کے ظرف اور اس کی نفسیات کے مطابق بات کی جائے۔ ☆ بدزبانی اور بے حیائی کی باتوں سے ہر وقت پرہیز کیجئے، گالی گلوچ سے اجتناب کرتی رہئے اور یاد رکھئے کہ کسی مسلمان کو بلا اجازتِ شرعی گالی دینا حرامِ قطعی ہے۔ (فتاویٰ رضویہ، ۲۱/۱۲۷) اور بے

حیاتی کی بات کرنے والے پر جنت حرام ہے۔

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!